

1.3 ہند آریائی کا ارتقا

ہندوستان میں ہند یورپی زبانوں کا سلسلہ تقریباً 3500 ق۔م (قبل مسیح) سے ملتا ہے۔ ہند یورپی زبانیں ترقی کرتی ہوئی جب 2000 سال ق۔م میں اپنی دوسری منزل پر پہنچتی ہیں تو انہیں ”ہند ایرانی“ کا نام دیا گیا۔ ہند یورپی زبانوں میں ادب اور زبان دونوں حیثیتوں سے ہند ایرانی کو سب سے قدیم اور اہم سمجھا جاتا ہے۔ ہند ایرانی آگے بڑھتی گئی تو تین شکلیں اختیار کرتی ہے۔ اس زبان کا جو گروہ ایران میں مقیم رہا اس سے ایرانی زبان کا سلسلہ

ملتا ہے۔ کچھ لوگ کشمیر اور اس کے آس پاس تک پہنچ گئے وہاں ”پشاپہ“ زبانوں کا سلسلہ پھیلا اور جب آریوں کا ایک گروہ بڑی تعداد میں اپنے لسانی ورثے کے ساتھ ہندوستان میں آیا تو یہیں سے ہند آریائی کا سلسلہ شروع ہوا۔ ہندوستان کی موجودہ زبانیں اسی خاندان سے تعلق رکھتی ہیں جن میں اردو بھی ایک ہے۔ اردو کی ابتدا اور ارتقا کا مطالعہ کرنے کے لیے ہند آریائی کے ارتقا کا جائزہ لینا ضروری ہے۔ جس کا گہرا تعلق ہندوستان میں آریاؤں کی آمد سے ہے۔ آریاؤں کی قدیم کتابوں میں ان کے اصل وطن اور ہندوستان میں ان کی آمد کے سلسلے میں کوئی اشارہ نہیں ملتا۔ زیادہ تر مورخین اس بات پر متفق ہیں کہ یہ خانہ بدوش لوگ تھے جو دنیا کے مختلف خطوں میں پھیل گئے۔ جہاں بھی گئے وہ کسی منظم شکل میں مقیم نہیں رہے بلکہ تلاش معاش میں جہاں مناسب جگہ ملی وہیں چھوٹے چھوٹے گروہوں میں تقسیم ہو کر آباد ہو گئے۔ ہندوستان ایک زرخیز ملک تھا۔ یہاں خوش حال زندگی گزارنے کے پورے امکانات موجود تھے۔ اس لیے ان کی بڑی تعداد یہاں آگئی۔ بعض قدیم کتابوں سے یہ بھی پتا چلتا ہے کہ آریا لوگ تبت سے ہندوستان میں آئے۔ چند سنسکرت کے عالموں کا خیال ہے کہ یہ ہندوستان ہی کے باشندے تھے جو بعد میں مختلف علاقوں میں پھیل گئے۔ تاہم ان نظریات کے متعلق کوئی تحقیقی ثبوت نہیں ملتا۔ زیادہ تر محققین اس بات پر متفق ہیں کہ آریوں کا اصل وطن وسطی ایشیا تھا۔ یہ لوگ جنوب مغربی روس کے علاقے سے چل کر عراق، ایران اور افغانستان سے ہوتے ہوئے ہندوستان پہنچے۔

1.3.1 ہندوستان میں آریاؤں کی آمد

ہندوستان میں آریاؤں کے داخلے کا زمانہ 1500 ق۔م مقرر کیا جاتا ہے۔ ہندوستان میں آریاؤں کا سابقہ دروازہ اور آسٹریک قوموں سے پڑا۔ دروازہ سے ان کا مقابلہ مغربی اور شمال مغربی ہندوستان میں ہوا۔ جب کہ آسٹریک زیادہ تر مشرقی اور وسطی ہند کے علاقوں میں آباد تھے۔ ان قوموں کو زیر کرنے میں انہیں کافی جدوجہد کرنی پڑی۔ اس جدوجہد کی جھلکیاں رگ وید کے بعض قصوں میں پائی جاتی ہیں۔ فاتح اور مفتوح آخر میں ایک دوسرے پر اثر انداز ہوتے ہیں۔ ہندوستان میں آریاؤں کا ایک ایسے تمدن سے سابقہ پڑا تھا جو کئی لحاظ سے آریاؤں کے تمدن پر فوقیت رکھتا تھا۔ آریاؤں نے دروازہ مذہب سے بہت سے عناصر قبول کر لیے بعض دیوی دیوتاؤں کے تصورات اور دیوالا، کچھ کھانے پینے کی چیزیں پان سپاری، لباس میں دھوٹی اور ساری خالص دروازہ عناصر ہیں۔ ان زبانوں کا آریائی زبان کی قواعد اور صوتیات پر کافی اثر پڑا اور آریائی زبان ”ہند ایرانی“ مرحلے سے گزر کر ”ہند آریائی“ شکل اختیار کر لیتی ہے۔ ہندوستان میں ہند آریائی ارتقا کو عام طور پر تین ادوار میں تقسیم کیا جاتا ہے۔

1. قدیم ہند آریائی 1500 ق۔م تا 500 ق۔م
2. وسطی ہند آریائی 500 ق۔م تا 1000 ء
3. جدید ہند آریائی 1000 ء تا زمانہ حال

اپنی معلومات کی جانچ :

1. ہندوستان میں آریاؤں کی آمد کا زمانہ اندازاً کیا ہے؟
2. ہند یورپی زبان ہند ایرانی کس طرح بنی؟
3. ہند ایرانی زبان کا ارتقا ہند آریائی تک کس طرح ہوا؟

1.4 قدیم ہند آریائی (1500 ق۔م تا 500 ق۔م)

اس دور میں ویدک اور سنسکرت زبانوں کا رواج زیادہ تھا جو دراصل سنسکرت کی قدیم شکل کا عہد ہے۔ اس دور میں چاروں وید یعنی (1) رگ وید (2) سام وید (3) یج وید (4) اتھرو وید ملتے ہیں۔ ہر قسم کے مذہبی اور علمی مطالعے میں سنسکرت کی بڑی اہمیت تھی۔ اس میں بڑے بڑے علماء موجود تھے۔ قدیم سنسکرت پر آریاؤں کی آمد کا بڑا اثر پڑا جس کی وجہ سے سنسکرت کے تین مختلف روپ سامنے آتے ہیں۔ اس کا قدیم ترین روپ وہ ہے جب آریہ پنجاب کے راستے سے داخل ہو کر شمال کے اکثر حصوں پر قبضہ کر چکے تھے۔ اس وقت شمال میں جو سنسکرت بولی جاتی تھی اس کا متاثر ہونا لازمی تھا۔ دوسرا روپ سنسکرت کی وسطی بولی کا ہے جب آریا اپنے قدم بڑھا کر مدھیاندیش تک پہنچ چکے تھے۔ تیسرا روپ مشرقی بولی کا روپ ہے جب آریا مشرقی ہند تک

پہنچ چکے تھے۔ ان علاقوں کی زبانیں ویسی بولیوں سے مل کر اپنا آریائی لہجہ کھوری تھیں۔ مغربی ہندوستان کے آریا نہیں حضارت کی نگاہ سے دیکھتے تھے اور ”اُوروں“ کی نسل سے تعبیر کرتے تھے۔ ان کی زبان کو ”برہمنہ“ میں اشدھ کہا گیا ہے۔ اس عہد کی بولیوں میں سنسکرت کے الفاظ کا تحفظ مقامی اثر سے بدل گیا تھا اور دراوڑی الفاظ خاص تعداد میں شامل ہو گئے تھے۔ سنسکرت کی اس شکست و ریخت کو دیکھتے ہوئے زبان کو نئے سرے سے منظم کرنے کی کوششیں کی گئیں۔ مقامی تعصبات سے آگ بھٹ کر سنسکرت کے ان الفاظ کو نکال کر مانا گیا جو سب جگہ رائج تھے۔ اب لوگ ادب میں ایک خاص نکسالی زبان کا استعمال کرنے لگے اور یہ زبان سنسکرت (شدھ) ہو گئی۔ ادبی سنسکرت کی سب سے پہلی جھمک ہمیں آخری برہمنوں ایشدھوں اور سوتروں میں ملتی ہے۔ ابتدا میں لفظ سنسکرت صفت کے طور پر استعمال ہوتا تھا جس کے معنی صاف اور شستہ زبان کے ہیں۔ رفتہ رفتہ سنسکرت ایک زبان کا نام ہو گیا۔ شستہ زبان ہونے کی وجہ سے ادبی تصنیفات اسی میں ہونے لگیں۔ ادبی زبان ہونے کی وجہ سے اس زبان کا بڑا نقصان یہ ہوا کہ وہ عوام سے ہٹنے لگی۔ تقریباً اسی زمانے میں جین مت اور بدھ مت والوں نے اپنے اپنے مذہب کا پرچہ پر مقامی بولیوں میں کرنا شروع کیا جس کی وجہ سے مقامی بولیاں چمک اٹھیں۔ سنسکرت کے عالموں اور ویدک مذہب کے علم برداروں کو یہ اندیشہ ہونے لگا کہ انہیں سنسکرت پھر مقامی زبانوں کی زد میں آ کر اپنا روپ نہ کھو دے۔ اس لیے یہ لوگ اپنی زبان کی سختی سے حفاظت کرنے لگے۔ نتیجے میں سنسکرت ایک فراتے کی زبان بن کر محدود دائرے میں رہ گئی۔ مذہبی رہنماؤں کی وجہ سے ”دیوبانی“ تو بن گئی لیکن عوام میں اس کی مقبولیت کم ہوتی گئی۔ یعنی سنسکرت قابل احترام تو بن گئی لیکن قابل استعمال نہ رہی۔

اپنی معلومات کی جانچ :

1. قدیم ہند آریائی کا زمانہ کیا ہے؟
2. قدیم ہند آریائی میں کون کون سے وید ملتے ہیں؟
3. سنسکرت کے معنی کیا ہیں؟

1.5 وسطی ہند آریائی (500 ق۔م تا 1000 ع)

اس کے تین دور ہیں:

1.5.1 پہلا دور

500 ق۔م سے مسیحی سنہ کی ابتدا تک کا دور ہے۔ یہ دور پالی کا دور ہے جب سنسکرت دیوبانی ہو گئی تو مقامی بولیاں ویدک زبان کے فطری رجحان پر چل پڑیں اور عوام کی زبان ایک مخلوط زبان ہوتی گئی۔ یہی پراکرت کا پہلا روپ تھا۔ پراکرت کا پہلا ادبی روپ ”پالی“ کا ہے۔ پالی کے سب سے قدیم نمونے بدھ اور جینیوں کی مذہبی کتابوں یا پھر اشوک (250 ق۔م) کی لائٹوں پر کندہ کیے ہوئے ملتے ہیں۔ لفظ پالی سنسکرت کے لفظ ”پالنتی“ سے نکلا ہے۔ اس پالی کو قدیم گلدھی بھی کہتے ہیں۔ پالی میں مذہبی شاعری کہانیاں اور قواعد و لغت بھی ملتے ہیں۔ پالی اس زمانے میں مقبول عام زبان تھی۔ اس لیے جین مت اور بدھ مت کی تعلیمات اسی زبان میں دی جاتی تھیں۔

1.5.2 دوسرا دور

وسطی ہند آریائی کا دوسرا دور مسیحی سنہ کی ابتدا سے 500ء تک شمار کیا جاتا ہے۔ یہ دور پراکرت کا دور کہلاتا ہے۔ پراکرت کسی ایک زبان کا نام نہیں بلکہ کئی ایک زبانوں کے مجموعے کا نام ہے۔ پراکرت کے معنی ہیں ایسی زبانیں جو اپنے فطری انداز میں پھل پھول رہی ہوں۔ اس عہد میں ادبی اور اہم پراکرتوں کی پانچ واضح شکلیں نظر آتی ہیں جن کے متعلق یہاں مختصر گفتگو کی جائے گی۔

1. **مہاراشٹری**: یہ جنوب کی پراکرت ہے۔ مرٹھی اسی سے نکلی ہوئی زبان ہے۔ یہ شاعری اور موسیقی کی زبان سمجھی جاتی ہے۔ سنسکرت کے ڈراموں کے گیت اسی میں لکھے جاتے تھے جس کی وجہ سے اسے ملک گیر مقبولیت حاصل ہو گئی۔ اس میں حروفِ علت کی کثرت ہے جس کی وجہ سے لوج زیادہ آ گیا ہے۔ پراکرتوں میں سب سے پہلے مہاراشٹری کی قواعد مرتب ہوئی۔ اس میں نظم و نثر کا قیمتی سرمایہ ملتا ہے۔

- 2 **شور سینی**: اس کا مرکز شورسین یعنی متھرا کا ماتہ تھا۔ سنسکرت کے بعد اعلیٰ طبقے میں اگر کسی پر اکرت کا رواج تھا تو وہ ہی زبان تھی جس پر سنسکرت کی گہری چھاپ نظر آتی ہے۔
- 3 **مگدھی**: یہ پورے مشرقی ہندوستان کی بولی تھی۔ اس کا مرکز مگدھ یعنی جنوبی بہار تھا۔ چونکہ یہاں ریوں کے مرکز تھے۔ اس لیے اس لیے اس پر غیر آریائی بولیوں کا شدید اثر ملتا ہے۔ اس لیے آریا اس پر اکرت کو حقارت کی نگاہ سے دیکھتے تھے۔ سنسکرت ڈراموں میں نیچے والے طبقے کے لوگوں کے مکالمے اسی زبان میں لکھے گئے ہیں۔
- 4 **اردھ ماگدھی**: اس کے لفظی معنی آدھی مگدھی کے ہیں۔ اس کا مقام اودھ اور مشرقی اتر پردیش تھا۔ یہ تمام پر اکرتوں میں سب سے مقدم ہے۔ اس میں اشوک کی تعلیمات کا بھی پرچار ہوا ہے۔ مغربی ہندوستان کے رہنے والے اسے ”پراچیہ“ کہا کرتے تھے۔ پراچیہ کے تحت مگدھی اور اردھ مگدھی دونوں آجاتی ہیں۔ اس کا رواج اس زمانے کے شاہی خاندانوں میں بھی رہا ہے۔ شاہی زبان ہونے کی وجہ سے یہ سری پر اکرتوں پر بھی اثر انداز ہوئی۔ اس میں نظم و نثر دونوں ملتے ہیں۔
- 5 **پیشاچی**: سنسکرت میں پیشاچی ”بھوت“ کو کہتے ہیں۔ پیشاچی کے معنی ”کچا گوشت کھانے والے“ کے بھی بتائے جاتے ہیں۔ یہ سنسکرت کی ایک ہم عصر بولی ہے۔ یہ زبان بول چال میں زیادہ استعمال ہوتی رہی ہے جس کی وجہ سے اس میں کئی بولیوں کی ملاوٹ عمل میں آئی۔ اس لیے سنسکرت کے ماما سے بڑی حقارت سے دیکھتے تھے۔

1.5.3 تیسرا دور

یہ دور 500ء تا 1000ء پر محیط ہے۔ یہ دور آپ بھرنش کا دور کہلاتا ہے۔ آپ بھرنش کے معنی بگڑی زبان کے ہیں۔ آپ بھرنش کا لفظ تالی بار بھر کے ”ناویہ شاستر“ میں ملتا ہے۔ اس کے بعد کالی داس کے ”وکر م اوشی“ میں نظر آتا ہے۔

شروع شروع میں لفظ آپ بھرنش کسی خاص زبان کے لیے استعمال نہیں ہوتا تھا۔ پڑھے لکھے ان پڑھوں کی زبان کو ”آپ بھرنش“ آپ بھرنش کہا کرتے تھے۔ سنسکرت میں آپ بھرنش کے لیے ”طیچہ“ بھی استعمال ہوا ہے۔ پروفیسر مسعود حسین خان اپنی معرکتہ و آرائیف مقدمہ تارتر زبان اردو میں لکھتے ہیں کہ لفظ ”آپ بھرنش“ ایک خاص زبان کے معنوں میں سب سے پہلے ہم چند نے استعمال کیا۔ یہ زبان عوام میں اتنی مقبول ہو گئی کہ تعلیم یافتہ طبقہ بھی اس کی طرف متوجہ ہو گیا۔ گجرات، راجپوتانہ اور وہاں میں بولی جانے والی اکثر بولیوں پر اس کا گہرا اثر پڑا۔ 800ء سے 1000ء تک وہاں کی شورسینی آپ بھرنش ایک طرح سے سارے شاہی ہندوستان کی ادبی زبان بن گئی۔ اپنے آخری دور (1000ء) میں یہ موجودہ زبانوں کا قدیم شکل سے ملتی جاتی ہے۔ ہندوستان کی جدید زبانوں کی پیدائش پر اکرتوں سے نہیں بلکہ آپ بھرنش سے ہوئی ہے۔ جس کا سلسلہ (1) شورسینی آپ بھرنش (2) مگدھی آپ بھرنش (3) اردھ مگدھی آپ بھرنش (4) مہاراشٹری آپ بھرنش سے ملایا جاتا ہے ان میں شورسینی آپ بھرنش ممتاز حیثیت رکھتی ہے۔ شورسینی آپ بھرنش میں 4 رجذیل چار بولیاں شامل ہیں:

1. کھڑی بولی یا ہندوستانی (موجودہ اردو ہندی) 2. راجستھانی 3. پنجابی 4. گجراتی

گجراتی اور راجستھانی کا تعلق شورسینی کی اس شکل سے ہے جسے ناگراپ بھرنش کہتے ہیں۔ ناگراپ بھرنش کو فوقیت حاصل تھی، کیونکہ یہ علمی جتے میں بھی مقبول تھی۔ ناگراپ بھرنش کے ناگراپ بھرنش کے نام پر رکھا گیا ہے۔

مگدھی آپ بھرنش کا۔ اتدوسع تھا اس لیے مختلف مقامات پر اس کے مختلف نام پڑ گئے۔ مہار کی تمام بولیاں اس کے تحت آتی ہیں۔ بہار، بولی کا نام مہی ہے جو مگدھی کی بگڑی ہوئی شکل ہے۔

اردھ مگدھی آپ بھرنش میں پوربہندی (ادھی) آتی ہے۔ مہاراشٹری آپ بھرنش کا خاص مرکز موجودہ برار تھا۔ سنسکرت میں اس کو بے مہاراشٹری کے نام سے پکارا گیا ہے۔

پ بھرنش میں سنسکرت کے تہجھو (غیر خاص) الفاظ کی کثرت ہے کہیں کہیں عربی الفاظ بھی تلفظ کی تبدیلی کے ساتھ آ گئے ہیں۔ آپ بھرنش میں لفظ ”م“ کی صورت بہت ہی مختصر سے آتے ہیں۔